



ደሞክራሲያዊ ግንባር ሓድነት ኤርትራ

الجمهورية الديمقراطية للوحدة الإريترية

DEMOCRATIC FRONT FOR ERITREAN UNITY

“USA BRUNCH”

“ደምዳሚ መግልጺ”

ሳልሳይ ዞባዊ ጉባኤ ደሞክራሲያዊ ግንባር ሓድነት ኤርትራ (ደግሓኤ)

ዞባ ሕቡራት መንግስታት አመሪካ።

ሳልሳይ ዞባዊ ጉባኤና “ምድሓን ህዝብን ሃገርን ቀዳምነት ሰሪዕና ንቃለስ” ኣብ ትሕቲ ዝብል እዋናዊ ጭርሖ ካብ ዕለት 31 ነሓስ ክሳብ ዕለት ሓደ መስከረም 2014 ዓ/ም ኣብ ዝነበረ መዓልታት ብድምቀት ተቐቓሚ። ኢጋጣሚ ኮይኑ ሰልሳይ ዞባዊ ጉባኤና ምጅማር ብረታዊ ቃልሲ ህዝቢ ኤርትራ “ሓደ መስከረም” ኣብ እነብልሉን እንዝክረሉን ታሪኻዊ እዋን እግብር ብምህላዉ ከኣ ፍሉይ ተዘክሮን ድምቀትን ዓሲልዎ እዩ ተሰላሲሉ። ዞባዊ ጉባኤና ነቲ ካብ ዕለት 13-17 ሚያዝያ 2014 ብልዑል ድምቀትን ዓወትን ዝተዛዘመ ቀዳማይ ውድባዊ ጉባኤ ውድብና ድሞክራሲያዊ ግንባር ሓድነት ኤርትራ (ደግሓኤ) ዘሕለፎም ፖለቲካዊ ውሳኔታትን፣ ውድባዊ መደብ-ዕዮን ዓንዲ-ሕግን ተቐቢሉ ብስጥመት ክሰርሓሉ ምጻኑ ብምርግጋጽ እዩ መደባት ሳልሳይ ጉባኤኡ ዝኸፈተ።

ሳልሳይ ዞባዊ ጉባኤና ድሕሪ ብዞባ ሽማግሌ ዝቐረበሉ ጸብጸብ ምስምዑን ምቕባሉን፣ካብ ዝሓለፈ ካልኣይ ዞባዊ ጉባኤና ክሳብ እዚ እዋን እዚ ናይ ዝተኻየዱ ዞባዊ ስርሓት፣ ሓያልን ድኽምን ጎድንታቶም ብምግምጋም ነቶም ጉድለታት ብምእራም ንመጻኢ ኣበርቲዑ ክሰርሖ ብምስምማዕ፣ ኣብ እዋናዊ ጉዳይ ህዝብናን ሃገርናን፣ ኣብ ፖለቲካውን ፕሮፖጋንዳውን፣ ኣብ ውደባን ስርርዕን፣ ኣብ ምጣኔ ሃብታዊ ጉዳይ፣ ኣብ ዲፕሎማሲያውን ሓድነታውን ጉዳይ፣ ኣብ ማሕበራውን ጉዳይ ስደትኛታትን ኣልዒሉ ብዕምቕት ተመያይጦ ነዞም ዝስዕቡ ውሳኔታትን፣ መጻዋዕታን ለበዋታትን ኣመሓላሊፉ።

ሃገርና ኤርትራ ኣብ ትሕቲ ምልካዊ ስርዓት ህግደፍ ካብ ትቐረን እንሆ 23ተን ዓመታት ኣቐጺራ፣ ኣብዘን ዝሓለፉ መረርቲ ናይ ስቓይን ወሓዚ ስደትን መቐዘፍትን ዓመታት ኩነታት ህዝብናን ሃገርናን ካብ ጊዜ ናብ ጊዜ እንዳ ኸፍኣን እንዳ ገደደን መጻኢ እንሆ ኣብቲ ናይ መወዳእታ ጥርዙ ከም ዝበጽሖ መዚኑ። ቀንዲ ጠንቅን ተሓታትን ናይ እዚ ከኣ ምልካዊ ስርዓት ህግደፍ ይኹን ደኣምበር፣ ኣብ ምውጋድ እዚ ኣረሚናዊ ስርዓት እዚ ብደንበ ተቐውሞ ኤርትራ ዝርኣ ዘሎ እቕረ ዘይበሃሎ ድኽመትን፣ ብሓድነት ሰጢምካ ዘይምቅላስን፣ ህዝብን ሃገርን ንምድሓን ቀዳምነት ሰሪዕካ ዘይምብጋስን ዝፈጥሮ ዘሎ ናይ ቃልሲ ክፍተት ወሳኒ ተራ ከም ዘለዎ እውን ኣስሚርሉ ኣለፉ።

መንእሴይ ወለዶ ኣብ መድረኽ ደሞክራሲያዊ ተጋድሎ እጃሙ ከበርክት ምእንቲ ካብ ሕሉፍ ኣሉታዊ ናይ ምንጽጻግን ዘይሃናጺ ውድድራትን ተሞኽሮ ምፍንጫል ፖለቲካዊ ሓይልታት ኤርትራ ድሒኑ፣ ካብ ድሑር ሕብረተ-ሰብኣዊ ሕማማትን፣ ትምክሕትን ጸበትን ተጋላጊሉ ህዝብን ሃገርን ኤርትራ ካብ ብርሰትን ምብትታንን ንምድሓን ኣብ ክሊ ሓደ ዝሰመረ ማሕበር ተጠርኒፉ ክቃለስ ጸዊዑ። ኩሉ ደላይ ፍትሒ ንደሞክራሲያዊ ለውጢ ዝቃለስ ብምሉእ ዓቕሙ ክተሓጋገዞም ድማ ለበውኡ ኣመሓላሊፉ።

ኤርትራዊ ሃገራዊ ባይቶ ንደሞክራሲያዊ ለውጢ ተሸኪምዎ ዘሎ ህዝባዊ ሓላፍነት ከይዘንገዐ ከጋጥምዎ ዝጸንሑን ዘለዉን ዕንቅፋታትን ርኡይ ድኽመታትን ብምውጋድ ካልኣይ ሃገራዊ ጉባኤ ብዓወት ክዛዘም ካብ ሕሉፍ ጉዕዝኡ ተማሂሩ ጽፋፍ ቅድመ ምድላዎት ክገብር ጸዊዑ፡ ኣባላት ደግሓኤ ዞባ ሕቡራት መንግስታት ኣመሪካ ድማ ካባና ዝጥሉብ ዘበለ ኩሉ ክነማልእ ምዃና ነረጋግጽ።

ማፍያታት ነጋዶ ደቂ-ሰብ ኣብ ልዕሊ ኤርትራውያን ስደተኛታት ዝፈጸምዎን ጌናውን ዝፍጽምዎ ዘለዉን ኢ-ሰብኣዊ ተግባራት ኣትሪሩ ድሕሪ ምኹናን፤ ሃገራውያን ምሕበራትን ማሕበራሰብ ዓለምን ብኣፈሻ፡ ንጉዳይ መሰል ስደተኛታት ዝጣበቐ ትካላት ከኣ ብፍላይ ነዚ ነውራም ተግባራት ንምግባምን፡ ሕጋዊ መሰላት ስደተኛታት ኤርትራውያን ንምውሓስን ሓላፍነታዊ ተርኣም ብግብሪ ከበርክቱ ጸዊዑ።

ጉባኤና ንኹሎም ፈተውቲ ሰላምን ደሞክራሲያዊ ፍትሕን ዞባውን ኣህጉራውን መሓዙት ደሞክራሲያዊ ቃልሲ ህዝቢ ኤርትራ ዝኾኑ ብኣፈሻ ንሕዝብን መንግስትን ኢትዮጵያ ከኣ ብፍላይ ህዝቢ ኤርትራ ኣብ ሃገሩ ብሰላም ምእንቲ ክነበር ኣብ ጎኒ ፍትሓዊ ቃልሲ ደው ብምባል ንደንበ ተቓውሞ ኤርትራ ንክገብርዎ ዝጸንሑን ዘለዉን ኩሉ ደገፋትን ምትብባዕን፡ ከምኡውን ንኤርትራውያን ስደተኛታት ዝገብርዎ ዘለዉ ኩሉ መዳያዊ ምትእንጋድን ሰብኣዊ ምትሕብባርን ልዑል ምስጋና ኣመሓላሊፉ።

ኣብ ትሕቲ ኣርዑት መግዛእቲ ምልካዊ ስርዓት ህግደፍ ዝርከቡ ኣባላት ምክልኻል ሰራዊት ኤርትራ መሳርሒ ምልካዊ ስርዓት ህግደፍ ኣብ ክንዲ ምዃን፡ ሃገራዊ ጅግንነታዊ መርገጽ ብምውሳድ ፍትሓውን ደሞክራሲያውን ቃልሲ ህዝቢ ኤርትራ ንምዕዋት ኣብ ጎኒ ውጽዕ ህዝቦም ደው ክበሉ ጸዊዑ።

ዑጡቓት ናይ ፕሮፖጋንዳን ምልዕዳልን ኣሃዱታትና ንምልካዊ ስርዓት ህግደፍ ንምውጋድ ኣብ ዝካየድ ደሞክራሲያዊ ተጋድሎ ብጽንዕትን ተወፋይነትን ንዘሰላስልዎ ዘሎዉ ዕማማትን ምስ ህዝቢ ዝገብርዎ ዘሎዉ ምትሕብባርን ልዑል ሞኅሱ ብምቕራብ ሎሚ እውን ከም ትማሊ ጉባኤና ኣብ ጎኑ ምዃኑ ኣረጋገጽ።

ኣብ ውሽጢ እዚ ኩሉ ናይ ራዕድን ፍርሕን ናይ ጭቆና ማግዛእቲ ኮይኖም ህይወቶም ኣወፍዮም ሃገራዊ መሪር እዋናዊ ጸዋዒት ዝገበሩ ናይ ካቶሊካዊት ቤተ-ክርስቲያን ኣቡናትን መራሕቲ ዝተፈላለዩ ሃይማኖት ካህናትን ሸኻትን ልዑል ኣድናቕትን ምስጋናን ኣቕረቡ።

ኣብ መደምደምታ ጉባኤና ንዝቕጽል ዓመት ዝመርሕ ዞባ ሸማግለን ተቐጻጻርን ብደሞክራሲያዊ ኣገባብ ድሕሪ ምምራጽ፡ ብዝኸሪ ስዉኣት ብኣፈሻ ብፍላይ ከኣ ኣብዚ ቀረባ ጊዜ ዝተሰውኦ ጅግና ብጻይና ገብረመድህን መሓሪን ካልኦት ገዳይም ሓርበኛታት ብጸትን፡ ከምኡ እውን ኣብ በረኻታት ሲናይን ፈቐዶ ባሕርታትን (ብፍላይ ደሴት ላምፕዱዛ) ዝሃለቁ ኣሓትን ኣሕዋትን ብምዝካር ብዓወት ተደምዲሙ።

ዓወት ንኣርንታዊ ቃልሰና!

ውድቀት ንጸረ ሰላም ስርዓት ህግደፍ!

ክብርን ዝኸርን ንጀጋኑ ሰዉኣትና!

ደግሓኤ ዞባ ሕቡራት መንግስታት ኣመሪካ